
Kashirajakrita Shri Ganesha Stuti

కాశిరాజకృతా శ్రీగణేశస్తతిః

Document Information



Text title : Kashirajakrita Shri Ganesha Stuti

File name : gaNeshastutiHkAshirAjakRRitA.itx

Category : ganesha, gaNeshapurANa, stuti

Location : doc_ganesha

Proofread by : Preeti Bhandare

Description/comments : shrIgaNeshapurANaM krIDA (uttara)khaNDaH | adhyAyaH 53 | 2.53 27-43||

Latest update : April 20, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 20, 2024

sanskritdocuments.org

కాశిరాజకృతా శ్రీగణేశస్తుతిః



నృప ఉవాచ ।

నమామి తే నాథ పదారవిందం బ్రహ్మాదిభిర్ధ్యేయతమం శివాయ ।
యత్పద్మపాశాసిపరశ్వధాది(సు)చిహ్నితం విఘ్నహరం నిజానామ్ ॥ ౨౭॥

యదర్చ్యతే విష్ణుశివాదిభిః సురైరనేకకార్యార్థకరైర్నరైశ్చ ।
అనేకశో విఘ్నవినాశదక్షం సంసారతప్తామృతవృష్టికారి ॥ ౨౮॥

నమామి తే నాథ ముఖారవిందం త్రిలోచనం వహ్నిరవీన్దతారమ్ ।
కృపాకటాక్షామృతసేచనేన తాపత్రయోన్మూలనదృష్టశక్తి ॥ ౨౯॥

నమామి తే నాథ కరారవిన్దమనేకహేతిక్షతదైత్యసజ్జమ్ ।
అనేకభక్తాభయదం సురేశ ! సంసారకూపోత్తరణావలమ్బమ్ ॥ ౩౦॥

త్వమేవ సత్త్వాత్మతయా బిభర్షి సృజస్యజో రాజసతామవాప్య ।
తమోగుణాధారతయా చ హంసి చరాచరం తే వశగం గణేశ ॥ ౩౧॥

యః శుద్ధచేతా భజతేఽనిశం త్వామాక్రమ్య విఘ్నాన్ పరిధావసి త్వమ్ ।
స త్వాం వశే కృత్య సుఖం హి శేతే వత్సం యథా గౌరివ ధావసి త్వమ్ ॥ ౩౨॥

యేఽన్యే భజన్తః సమవాప్య తాపాన్ సంసారచక్రే బహుధా భ్రమన్తః ।
కదాపి తేఽనుగ్రహమాప్య తేఽపి భజన్తి మానుష్యమవాప్య తేఽపి ॥ ౩౩॥

ధరారజః కోఽపి మిమీత నాకే తారా గణం వారిముచాం చధారాః ।
నాలం గుణానాం గణానాం హి కర్తుం శేషో విధాతా తవ వర్షపూగైః ॥ ౩౪॥

నిరాకృతేస్తే యది నాకృతిః స్యాదుపాసనాకర్మవిధిర్వృథా స్యాత్ ।
గుణప్రపంజ్ఞుః ప్రకృతేర్విలాసో జనస్య భోగశ్చ తథా కథం స్యాత్ ॥ ౩౫॥

సత్సృజితీశ్చేత్ సదనుగ్రహః స్యాత్ సకర్మనిష్ఠా సదనుస్మృతిశ్చ ।
చిత్తస్య శుద్ధిర్మహతీ కృపా తే జ్ఞానం విముక్తిశ్చ న దుర్లభా స్యాత్ ॥ ౩౬॥

క ఉవాచ ।

ఇతి స్తోత్రం సమాకర్ణ్య పరితుష్టో వినాయకః ।

ఉవాచ కాశిరాజం స వరం వృణు హృది స్థితమ్ ॥ ౩౭॥

న్యప ఉవాచ ।

జాతం వరస్య కృత్యం మే యత్రాహం హి సమాగతః ।

ఇతః పునరన్తమృతీ న స్యాతాం తద్ విధీయతామ్ ॥ ౩౮॥

ఫలశ్రుతిః -

క ఉవాచ ।

స్తోత్రేణ ప్రీతస్తం ప్రాహ తథేతి దివ్యదేహినమ్ ।

స్తాపయామాస నికటే కల్పకోటియుగావధి ॥ ౩౯॥

మునే ! స్తోత్రం మయా తస్మాత్ ప్రాప్తం తస్య ప్రసాదతః ।

నారదాయ మయా ప్రోక్తం నారదో గౌతమాయ చ ॥ ౪౦॥

ప్రాహ సోఽపి మునీన్ సర్వాన్ సర్వకామఫలప్రదమ్ ।

జ్ఞానదం మోక్షదం విఘ్ననాశనం పావనం పరమ్ ॥ ౪౧॥

యః పఠేత్ స లభేద్భక్తిం గణేశసన్నిధౌ నరః ।

విద్యాకామో లభేద్ విద్యాం త్రిసన్ధ్యం యః పఠేన్నరః ॥ ౪౨॥

పుత్రకామో లభేత్ పుత్రాన్ జయకామో లభేజ్జయమ్ ।

ఏవం సర్వం సమాఖ్యాతం యద్ యత్ పృష్టం త్వయా మునే ॥ ౪౩॥

ఇతి కాశిరాజకృతా శ్రీగణేశస్తుతిః సమూర్ధా ॥

- ॥ శ్రీగణేశపురాణం క్రీడా (ఉత్తర)ఖణ్డః । అధ్యాయః ౫౩ । ౨.౫౩ ౨౭-౪౩॥

- .. shrIgaNeshapurANaM krIDA (uttara)khaNDaH . adhyAyaH 53 . 2.53 27-43..

Proofread by Preeti Bhandare

Kashirajakrita Shri Ganesha Stuti

pdf was typeset on April 20, 2024

Please send corrections to sanskrit@cheerful.com

